

शाजापुर



डिजी यात्रा ने पार किया 10 करोड़ उपयोग का आंकड़ा

38 हवाई अड्डों पर यात्रियों को मिल रही तेज और सुगम सेवाएं

नवभारत न्यूज इंदौर. देश में हवाई यात्रा को अधिक स्मार्ट, तेज और तकनीक आधारित बनाने की दिशा में डिजी यात्रा ने एक महत्वपूर्ण उपलब्धि हासिल की है. 38 हवाई अड्डों पर डिजी यात्रा के उपयोग का आंकड़ा 10 करोड़ से अधिक पहुंच गया है, जिससे लाखों यात्रियों को तेज चेक-इन, सुगम प्रवेश और परेशानी मुक्त बोर्डिंग की सुविधा मिल रही है.

भारतीय विमानपत्तन प्राधिकरण एएआई ने सोशल मीडिया मंच एक्स

यात्री डिजिटल समाधान अपना रहे

प्राधिकरण के अनुसार, देशभर में डिजी यात्रा का बढ़ता उपयोग इस बात का प्रमाण है कि यात्री आधुनिक डिजिटल समाधानों को तेजी से अपना रहे हैं. यह पहल भारत के विमानन क्षेत्र को अधिक तकनीक-सक्षम, कुशल और यात्री-केंद्रित बनाने की दिशा में महत्वपूर्ण भूमिका निभा रही है.

एक नजर में



शिविर में 117 युवाओं ने किया रक्तदान

आगर-मालवा । भारत विकास परिषद शाखा आगर मालवा व बैजनाथ ब्लड बैंक द्वारा पाटीदार धर्मशाला लट्ठरी नलखेड़ा में स्वीडिस्क रक्तदान शिविर का आयोजन किया गया. शिविर में 117 युवाओं ने रक्तदान किया. रक्तदान प्रभारी मुकेश पाटीदार के मार्गदर्शन में आयोजित शिविर में लट्ठरी गहलोत के पाटीदार समाज का विशेष सहयोग रहा. विशेष रूप से जितेंद्र पाटीदार, जुगल पाटीदार, गोपाल पाटीदार, गिरिराज पाटीदार, राजेश पाटीदार, राहुल पाटीदार, दिनेश यादव, सुभाष पाटीदार, सावलि या पाटीदार एवं पवन पाटीदार का योगदान सराहनीय रहा. रक्तदान में प्राप्त रक्त को बैजनाथ ब्लड बैंक में सुरक्षित स्टोरेज किया गया. भारत विकास परिषद के अध्यक्ष डॉ. दिवेक मालानी ने आभार व्यक्त किया. बैजनाथ हॉस्पिटल के डायरेक्टर डॉ. धीरज साखला, परिषद के प्रांतीय पदाधिकारी डॉ. संदीप चौपड़ा, कैलाश माहेश्वरी, महेश माहेश्वरी, महिला प्रमुख शिरोमणि माहेश्वरी तथा सक्रिय सदस्य आभा चौपड़ा, कल्पना माहेश्वरी एवं डॉ. सुनीता मालानी उपस्थित रही.

निःशुल्क प्राकृतिक चिकित्सा और परामर्श शिविर

आगर मालवा । भारत विकास परिषद जावरा एवं सेवा भारती सेवा न्यास आगर मालवाद्वारा निःशुल्क प्राकृतिक चिकित्सा व परामर्श शिविर का आयोजन गत दिवस सम्पन्न हुआ. भारत विकास परिषद एवं लायन्स क्लब शाखा जावरा के संयुक्त तत्वावधान में यह परामर्श शिविर सम्पन्न हुआ. स्वास्थ प्रकल्प के अंतर्गत इस निःशुल्क प्राकृतिक चिकित्सा एवं परामर्श शिविर में सेवा भारती सेवा न्यास आगर मालवा के सीजन्य से अनुभवी चिकित्सकों एवं विशेषज्ञों के द्वारा प्रकृतिक प्रणाली से शरीर के रोगों का उपचार एवं परामर्श दिया गया. फिजियोथैरेपी चिकित्सा, योग साधना चिकित्सा, आहार चिकित्सा, मिट्टी चिकित्सा, वैदिक चिकित्सा, जल चिकित्सा, पंचकर्म चिकित्सा आदि पर परामर्श दिया गया. भारत विकास परिषद अध्यक्ष शेखर नाहर, कार्यक्रम संयोजक डॉ. हेमंत तोलानी, डॉ. श्याम पाटीदार, कोषाध्यक्ष निलेश जोशी, दिनेश सिसोदिया, महिला प्रमुख रितु सिसोदिया आदि की उपस्थिति में शिविर सम्पन्न हुआ. जिसमें के अमजन ने शिविर का लाभ लिया. आभार महिला संयोजिका रितु सिसोदिया ने माना.

बहु पर 1.45 करोड़ रुपए निकालने का आरोप

शुजालपुर । शहर के मोती मोहल्ला फ्रीजिंग निवासी एक सेवानिवृत्त लिपिक ने अपनी बहु पर घर में रखी 1 करोड़ 45 लाख रुपए की नकदी बैंडमनीपूर्वक निकाल लेने का आरोप लगाते हुए पुलिस में शिकायत दर्ज कराई है. पुलिस को दो गई रिपोर्ट में कन्हैयालाल वर्मा ने बताया कि वे कन्याशाला विद्यालय शुजालपुर सिटी में सहायक ग्रेड 3 लिपिक के पद पर कार्यरत हैं. उन्होंने करीब एक वर्ष पूर्व ग्राम जेठड़ा स्थित अपनी जमीन 2 करोड़ 79 लाख रुपए में बेची थी. इसमें से 1 करोड़ रुपए की राशि से भोपाल और सीहोर में प्लॉट खरीद लिए थे, जबकि शेष 1 करोड़ 79 लाख रुपए घर में एक पेटी के भीतर रखे बक्से में सुरक्षित रखे थे. रिपोर्ट के अनुसार 20 दिसंबर 2025 को वे अपनी पत्नी के साथ भोपाल में पत्नी के जन्मदिन समारोह में शामिल होने गए थे. घर पर उनकी बहु विनिता वर्मा और उसके तीन बच्चे मौजूद थे. जाने से पहले उन्होंने पेटी और बक्से की चाबी बहु को सौंपते हुए अचानक अपनी जमीन का भी दी थी. कन्हैयालाल के मुताबिक 21 दिसंबर को वापस लौटने पर उन्होंने चाबी वापस ले ली. उसी रात जब उन्होंने पेटी और बक्सा खोलकर नकदी की गिनती की तो 1 करोड़ 79 लाख रुपए में से केवल 34 लाख रुपए ही मिले. शेष 1 करोड़ 45 लाख रुपए गायब थे. उन्होंने आरोप लगाया कि उनकी अनुपस्थिति के दौरान चाबी बहु के पास थी, इसलिए उसी ने राशि निकालकर कहीं इधर-उधर कर दी है. फरियादी का कहना है कि उन्होंने लंबे समय तक पारिवारिक स्तर पर मामले को सुलझाने का प्रयास किया, लेकिन कोई समाधान नहीं निकलने पर अब पुलिस में शिकायत दर्ज कराई है. पुलिस ने आवेदन प्राप्त कर मामले की जांच शुरू कर दी है. पिछला आरोपों की पुष्टि जांच के बाद ही हो सकेगी.

बकरा-बकरी चोरी, अज्ञात बदमाशों पर मामला दर्ज

शाजापुर । मोहन बड़ोदिया थाना क्षेत्र के ग्राम मोहना में अज्ञात चोरों ने एक घर के बाड़े को निशाना बनाते हुए हजारों रुपये कीमत के बकरा बकरी चुरा लिए. रविवार को फरियादी की शिकायत पर पुलिस ने अज्ञात बदमाशों के खिलाफ प्रकरण दर्ज कर जांच शुरू कर दी है. जानकारी के अनुसार ग्राम मोहना निवासी शम्बीर पिता अल्ला बेली ने थाने में रिपोर्ट दर्ज कराई है. उन्होंने बताया कि रात करीब 1 बजे घर के पीछे बाड़े में एक बकरा, एक बकरी और एक बच्चा बांधा था. रात करीब 1.30 बजे मां रशीदा बी ने उठकर देखा तो तीनों पशु बाड़े से गायब थे, परिजनों ने आसपास तलाश की लेकिन कोई सुराग नहीं मिला.

चार वर्ष लिव-इन जैसे, अब अजीज का ब्रेकअप नपा अध्यक्ष के खिलाफ नेता प्रतिपक्ष ने लगाए भ्रष्टाचार के आरोप

शाजापुर । नगर पालिका शाजापुर में कांग्रेस की भूमिका विपक्ष की है, लेकिन चार साल तक कांग्रेस के प्रतिपक्ष नेता अजीज मंसूरी भाजपा के बोर्ड में लिव-इन-रिलेशन जैसे थे, लेकिन चार साल बाद अब इनका ब्रेकअप हो गया है. चार साल तक अजीज जैन के प्रेम में डूबे हुए थे । इन चार साल में उन्होंने कभी भी जनता के मुद्दों को सड़क पर नहीं उठाया. न ही उन्होंने नगर पालिका के खिलाफ बड़ा आंदोलन या धरना प्रदर्शन किया. लेकिन पिछले दिनों अध्यक्ष और सीएमओ के विवाद की वाहवाही और मीडिया की खबरों को पढ़कर नगर पालिका अध्यक्ष पर उनके ही बयान को प्रेस के सामने रख दिया. हालांकि उनके साथ उनकी ही पार्टी के आधे से ज्यादा पार्षदों का समर्थन नहीं मिला या उनकी ही पार्टी के आधे से ज्यादा पार्षद प्रेस वार्ता से गायब रहे.

दूरियां बनाकर रखी. इस अवसर पर पूर्व पार्षद आशुतोष शर्मा, जिला कांग्रेस अध्यक्ष नरेश्वर प्रताप, अजा जिलाध्यक्ष राजेश पारखे, ब्लॉक कांग्रेस अध्यक्ष शकील वारसी, पूर्व पार्षद मूसा आजम खान, धर्मेश्वर प्रजापति आदि मौजूद थे. **अजीज संतुष्ट नहीं...** चार साल में प्रतिपक्ष नेता अजीज मंसूरी ने भाजपा की नगर पालिका के खिलाफ केवल दो बार प्रदर्शन किया. एक आवारा कुत्तों को लेकर उन्होंने चंद घंटे का धरना नगर पालिका परियोजना में दिया था और उसके बाद उन्होंने आज प्रेस वार्ता बुलाई. इस प्रेस वार्ता से एक बात तो जगजाहिर है कि 9 पार्षद वाली कांग्रेस का विपक्ष में 5 पार्षद प्रेस वार्ता में नहीं आए. याने जो आरोप उनके नेता प्रतिपक्ष ने नगर पालिका अध्यक्ष पर लगाए, उससे कांग्रेस के पांच पार्षद या तो सहमत नहीं रहे, इसलिए नहीं आए, या वे नगर पालिका के काम से संतुष्ट हैं, इसलिए नहीं आए. लगता है अजीज

मछली पकड़ने के दौरान मछुआरे की लखुंदर नदी में डूबने से मौत

नवभारत न्यूज शाजापुर। लालघाटी थाना क्षेत्र के अंतर्गत जादमी पुलिया के पास लखुंदर नदी में मछली का शिकार करने गए एक मछुआरे की गहरे पानी में डूबने से मौत हो गई. घटना के बाद हरकत में आई पुलिस और एसडीआरएफ की टीम ने सघन सर्चिंग अभियान चलाया और करीब 12 घंटे की कड़ी मशकत के बाद शनिवार शाम को शव नदी से बरामद कर लिया. प्राप्त जानकारी के मुताबिक शहर के भोईवाड़ा निवासी 45 वर्षीय उमराव सिंह के वेट शुक्रवार सुबह घर से मछली पकड़ने के लिए निकले थे, देर शाम तक जब वे वापस नहीं लौटे तो चिंतित परिजनों ने घाटों पर उनकी तलाश शुरू की. इसी बीच लखुंदर नदी के किनारे पर उनकी साइकिल, कपड़े और चपलें लावारिस हालत में रखी मिलीं. नदी किनारे सामान मिलने से किसी अनहोनी की आशंका के चलते परिजनों ने फौरन लालघाटी पुलिस को सूचना दी. रैस्वू ऑपरेशन चलाया... शनिवार को एसडीआरएफ की मदद से संयुक्त रेस्क्यू ऑपरेशन चलाया गया. पुलिस ने शव का पंचनामा बनाकर पोस्टमार्टम के लिए जिला अस्पताल पहुंचाया । अंग कायम कर जांच शुरू की गई है ।

चार साल पुराना अमर प्रेम विरह में बदला और कांग्रेस के मुखिया का चेहरा फ्लैक्स से उतरा

शाजापुर शहर की राजनीति भी कमाल करती है. यहां की हवाओं में इन दिनों एक ऐसा अनूठा रस घुला है जहां चार साल पुराना अमर प्रेम अचानक विरह में बदल गया. तो दूसरी तरफ संगठन सृजन की बात करने वाली कांग्रेस जिले के कांग्रेस के मुखिया का चेहरा दीवार में टंगे फ्लैक्स पर लगाना ही भूल गईं. नगर पालिका में चार साल तक अमर प्रेम करने वाले प्रतिपक्ष नेता अजीज मंसूरी का अचानक जनआक्रोश जागा. चार साल तक मौन व्रत का ऐसा पालन किया कि ऋषि मुनि भी शर्मा जाएं. चाहे शहर में पानी की किल्लत हो, सड़क के गड्ढे हो, साफ-सफाई हो, कभी भी अजीज

का अमर प्रेम विच्छेद नहीं हुआ. जब तक कमीशन की मलाई मिल रही थी, तब तक मौन धारण था. या यूँ कहें कि नगरपालिका में नेता प्रतिपक्ष का मतलब याने पक्ष के साथ रहने वाला नेता था. चार साल बाद अचानक मोह भंग कैसे हुआ, जैसे चुनाव की बेला नजदीक आने लगी, तो नेता जी को अचानक याद आया कि मैं तो विपक्ष में हूँ, मेरा काम तो जनता के लिए आवाज उठाना है. जो चार साल तक मौनम स्वीकृति के मोड़ में थे, अचानक जनहित की ताँतें निकालने लगे. जनता भी सोच रही होगी कि चार साल का प्रेम सच्चा था या अचानक जागा चुनौती स्टैंट है. अब बात करते हैं कांग्रेस के संगठन

कबीला कांग्रेस की हो. क्योंकि जो फ्लैक्स लगाया था, उसमें जिलाध्यक्ष का फोटो ही गायब था. जब कांग्रेस के जिलाध्यक्ष की स्थिति गौण है, तो फिर संगठन और सृजन की बातें बेमानी होगी. **सरदार के मोहल्ले में नाई की दुकान खोलना...** ये पब्लिक है सब जानती है. चार साल तक मौन व्रत धारण किया और अब आरोप-प्रत्यारोप की राजनीति शुरू हो गई, लेकिन ये पब्लिक है, सब जानती है कि क्यों मौन व्रत तोड़कर आरोप-प्रत्यारोप की राजनीति हो रही है. नगर पालिका में प्रतिपक्ष नेता अजीज मंसूरी सरदार के मोहल्ले में नाई की

खेड़ापति मंदिर में हनुमान चालीसा

शुजालपुर । विश्व हिंदू परिषद एवं बजरंग दल शुजालपुर प्रखंड द्वारा नगर में धार्मिक जागरण और हिंदू समाज को संगठित करने के उद्देश्य से चलाए जा रहे साप्ताहिक हनुमान चालीसा पाठ अभियान के तहत शनिवार को मानस भवन स्थित खेड़ापति हनुमान मंदिर में सामूहिक हनुमान चालीसा पाठ का आयोजन किया गया. कार्यक्रम में बड़ी संख्या में कार्यकर्ताओं एवं श्रद्धालुओं ने भाग लेकर हनुमान हनुमान के चरणों में अपनी भद्रा अर्पित की. विश्व हिंदू परिषद एवं बजरंग दल के पदाधिकारियों ने बताया कि पिछले चार माह से नगर के विभिन्न हनुमान मंदिरों में प्रत्येक शनिवार को नियमित रूप से हनुमान चालीसा पाठ किया जा रहा है. इस अभियान का उद्देश्य युवाओं में धार्मिक संस्कारों का संवर्धन, समाज में एकता का संदेश तथा सनातन संस्कृति के प्रति जागरूकता बढ़ाना है. कार्यक्रम की शुभआत भगवान हनुमान के पूजन-अर्चना से हुई. इसके बाद उपस्थित श्रद्धालुओं ने सामूहिक रूप से हनुमान चालीसा का पाठ किया. पूरे मंदिर परिसर में भक्तिमय वातावरण बना रहा और जय श्रीराम तथा बजरंगबली के जयकारों से वातावरण गुंजायमान हो उठा. श्रद्धालुओं ने देश, समाज और नगर की सुख-समृद्धि के साथ धर्म रक्षा एवं राष्ट्र कल्याण की प्रार्थना की. उन्होंने अधिक से अधिक लोगों से इस अभियान से जुड़ने का आह्वान भी किया. कार्यक्रम के अंत में आरती एवं प्रसाद वितरण किया गया. आयोजन में विश्व हिंदू परिषद, बजरंग दल के पदाधिकारी, कार्यकर्ता एवं नगर के अनेक श्रद्धालु उपस्थित रहे.

छावनी तोड़फोड़ के विरोध में निकली जन अधिकार यात्रा

नवभारत न्यूज इंदौर. नगर निगम ने पिछले दिनों मास्टर प्लान के सड़क चौड़ाई में बाधक सौ साल पुराने मकानों में तोड़फोड़ की गई थी. इसको लेकर क्षेत्र के रहवासियों और व्यापारियों में आक्रोश है. रहवासियों और व्यापारियों के समर्थन में कांग्रेस ने आज जन अधिकार यात्रा निकाली. यात्रा के समापन पर 60 चौड़ाई के साथ नक्शे की फीस माफ करने की मांग रखी गई. नगर निगम ने पिछले दिनों मधुमिलन चौराहे से जगन्नाथ धर्मशाला छावनी तक सड़क चौड़ाईकरण कार्य के लिए भारी तोड़फोड़ की थी. इसको लेकर व्यापारियों और रहवासियों में आक्रोश व्याप्त तो है ही पर इस बात का आक्रोश ज्यादा है कि जरूरत से ज्यादा मकानों को नुकसान पहुंचाया गया है. आज शाम कांग्रेस ने व्यापारियों

निकाली. साथ ही प्रशासन और निगम कारवाई को अवैध बताया. कांग्रेस ने छावनी और जिंसी के पीड़ितों को लेकर मांग रखी कि प्रभावितों को दो गुना मुआवजा दिया जाए. साथ ही 80 फीट की जगह 60 फीट चौड़ाई करते हुए नक्शे की फीस 100 प्रतिशत माफ की जाए. यात्रा में अंकित जैन, अरविंद जायसवाल, सुनील जायसवाल, अजय शर्मा, अनिल बिंदल, चेतन गंगवाल, विनोद बंसल, गोपाल मंगल सहित बड़ी संख्या में क्षेत्र प्रभावित व्यापारी एवं रहवासी मौजूद थे. साथ में शहर कांग्रेस अध्यक्ष चिंटू चौकसे, जिला कांग्रेस अध्यक्ष विपिन वानखेड़े, महिला कांग्रेस अध्यक्ष राना बौरासी सेतिया, पूर्व विधायक सत्यनारायण पटेल, ओम सिलापट, अमित चौरसिया सहित बड़ी संख्या में कांग्रेस नेता और कार्यकर्ता शामिल हुए.

विद्युत पेंशनर्स हित रक्षक संघ की जिला अध्यक्ष सहित जिला कार्यकारिणी घोषित

आगर मालवा । मध्यप्रदेश विद्युत पेंशनर्स हित रक्षक संघ के प्रांतीय संरक्षक शैलेन्द्र व्यास एवं प्रांतीय अध्यक्ष अशोक कुमार गुप्ता के निर्देशानुसार प्रदेश सचिव सुनिल गार्गव ने आगर जिला अध्यक्ष सहित कार्यकारिणी की घोषणा की गई.

प्रभारी एवं सचिव गणेशलाल वर्मा, सह सचिव शांतिलाल जैन, एहमद नूर अंसारी कानड और मोहन बड़ोदिया प्रभारी, जगदीश शर्मा आगर प्रभारी व कोषाध्यक्ष गोविंद जानू, जिला मीडिया प्रभारी सत्यनारायण शर्मा और कार्यकारिणी सदस्य बाबुलाल बगडवद, मानक जैन, बद्रीलाल

शाजापुर में मनाया विश्व साइकिल दिवस

शाजापुर । विश्व साइकिल दिवस के अवसर पर खेल एवं युवा कल्याण विभाग शाजापुर द्वारा रविवार को जिले में साइकल रैली का आयोजन किया गया. रैली में खिलाड़ियों और साइकल प्रेमियों ने बढ़-चढ़कर हिस्सा लिया. इस रैली का उद्देश्य लोगों को साइकलिंग के स्वास्थ्य लाभ के प्रति जागरूक करना और पर्यावरण संरक्षण की दिशा में प्रेरित करना था. रैली में भाग लेने वालों ने उत्साहपूर्ण माहौल में साइकल चलाकर इस दिन को यादगार बना दिया. खेल एवं युवा कल्याण विभाग ने इस अवसर पर सभी प्रतिभागियों का स्वागत किया और उन्हें पर्यावरण के प्रति संवेदनशील रहने की अपील की. इस अवसर पर जिला खेल अधिकारी रविंद्र हाडिया, गौरव वर्मा, मुजाहिद बैंग, लोकेश नायक, गौरव शिवदरे, विशाल खंडवी एवं सौरभ कुशवाह उपस्थित थे.

एक नजर में एक तरफ पौधे लगाने का दिखावा, दूसरी तरफ पेड़ों का सफाया, कब जागेगा प्रशासन

पर्यावरण दिवस पर पौधारोपण के दावे, दूसरी ओर धड़ल्ले से कट रहे हरे भरे वृक्ष

सोयतकलां। एक ओर प्रशासन विश्व पर्यावरण दिवस पर बड़े बड़े आयोजन कर पर्यावरण संरक्षण का संदेश दे रहा है, पौधारोपण अभियान चलाकर हरियाली बढ़ाने की अपील कर रहा है, वहीं दूसरी ओर सोयतकलां क्षेत्र में हरे भरे वृक्षों की अवैध कटाई लगातार जारी है. इससे प्रशासन की कार्यप्रणाली पर गंभीर सवाल खड़े हो रहे हैं. जानकारी के अनुसार क्षेत्र में लकड़ी माफिया और ठेकेदार बेखोफ होकर हरेभरे पेड़ों पर आरी चला रहे हैं. कटे हुए वृक्षों की लकड़ी ट्रैक्टर ट्रॉलियों में भरकर ऊपर से बरसाती और तिरपाल से ढंक दी जाती है,

लेकिन जिम्मेदार विभाग और अधिकारी अनजान बने हुए हैं. ठोस कदम क्यों नहीं उठाए जा रहे...? स्थानीय लोगों का आरोप है कि

लगतें हैं. यदि यही स्थिति बनी रही तो आने वाले समय में क्षेत्र को गंभीर पर्यावरणीय संकट, जलस्तर में गिरावट और बढ़ते तापमान जैसी समस्याओं का सामना करना पड़ सकता है. क्षेत्रवासियों ने जिला प्रशासन, वन विभाग और संबंधित अधिकारियों से मांग की है कि पर्यावरण दिवस को केवल औपचारिकता तक सीमित न रखा जाए, बल्कि अवैध वृक्ष कटाई में शामिल लोगों के खिलाफ कठोर कार्रवाई कर क्षेत्र की हरियाली को बचाने के लिए प्रभावित कदम उठाए जाएं. अन्यथा पर्यावरण संरक्षण के दावे केवल कागजों तक ही सीमित रह जाएंगे.

वन स्टॉप सेंटर का निरीक्षण किया

शाजापुर । मध्यप्रदेश राज्य मंत्रालय द्वारा शाजापुर जिले का दौरा कर वन स्टॉप सेंटर महिला एवं बाल विकास का निरीक्षण किया गया. निरीक्षण के दौरान सेंटर के कक्षाओं एवं सेंटर में आने वाली महिलाओं से संबंधित पंजीयन रजिस्टर का अवलोकन किया गया. अवलोकन के दौरान श्रीमती साधना स्थापक द्वारा अन्य विभागों से संबंधित प्रकरणों को समन्वय कर समय सीमा में निराकरण करने के निर्देश दिए. साथ ही सेंटर पर निराकृत प्रकरणों का फॉलोअप लेने के निर्देश दिए. श्रीमती स्थापक ने निरीक्षण उपरांत रेस्ट हाउस शाजापुर में जिला पुलिस अधीक्षक यशपाल सिंह राजपूत से महिला संबंधी अपराधों संबंधित प्रकरणों पर चर्चा की. इस अवसर पर एसपी घनश्याम मालवीय, सहायक संचालक सुश्री नीलम चौहान आदि मौजूद थे.